



TNPSC துளிகள்

- ❖ கேரளாவை அடிப்படையாகக் கொண்ட கத்தோலிக்க சிரியன் வங்கியானது 2019 ஆம் ஆண்டு ஜூன் 10 ஆம் நாள் முதல் CSB வங்கி நிறுவனம் என மறுபெயரிடப்பட்டுள்ளது.
- ❖ ஒடிசாவில் பானி புயலால் பாதிக்கப்பட்ட பகுதிகளில் உள்ள 45,100 பாதிக்கப்பட்டோருக்குப் பயனளிக்கும் வகையில் 9 மில்லியன் டாலரை நிவாரணமாக வழங்க ஹாங்காங் அரசு ஒப்புதல் அளித்துள்ளது.
- ❖ இந்தியாவின் முதல் வடிவமைப்பு மேம்பாட்டு மையமான "ஃபேஷன்நோவா" ஆனது ஜவளி நகரமான சூரத்தில் தொடங்கப்பட்டுள்ளது.

தமிழ்நாடு செய்திகள்

PMJAY – தமிழ்நாட்டின் கோரிக்கைகள்

- ❖ ஆயுஷ்மான் பாரத்-பிரதம மந்திரி ஜன் ஆரோக்கியா திட்டத்தின் (Ayushman Bharat – Pradhan Mantri Jan Arogya Yojana- AB – PMJAY) கீழ் நிதிக் கோரிக்கை கோரப்பட்ட தொகையில் தமிழ்நாடானது இரண்டாம் இடத்தில் உள்ளது.
- ❖ ஏறக்குறைய 641 கோடி ரூபாய்க்கான கோரிக்கையுடன் குஜராத் மாநிலம் பட்டியலின் முதலிடத்திலும் 399 கோடி ரூபாய்க்கான கோரிக்கையுடன் தமிழ்நாடு இரண்டாம் இடத்திலும் உள்ளது.
- ❖ AB – PMJAY என்பது மத்திய அரசின் முதன்மை சுகாதாரத் திட்டமாகும்.
- ❖ ஒட்டுமொத்த கோரிக்கைகளின் எண்ணிக்கை அடிப்படையில் தமிழ்நாடு நான்காவது இடத்தில் உள்ளது.

10வது உலகத் தமிழ் மாநாடு

- ❖ 10-வது உலகத் தமிழ் மாநாடானது சிகாகோவில் ஜூலை 04 முதல் 08 வரை நடத்தப்பட்டது.
- ❖ இதன் 9-வது பதிப்பானது மலேசியாவின் கோலாம்பூரில் 2015 ஆம் ஆண்டு நடத்தப்பட்டது.
- ❖ இந்த நிகழ்ச்சியை சர்வதேசத் தமிழ் ஆராய்ச்சிச் சங்கமானது ஏற்பாடு செய்திருந்தது.
- ❖ இந்நிகழ்வானது முதன்முறையாக இந்த ஆண்டு அமெரிக்காவில் நடத்தப்பட்டது.
- ❖ வட அமெரிக்காவின் தமிழ் சங்கங்களின் கூட்டமைப்பானது "கீழடி - நம் தாய் மடி" (கீழடி அகழ்வாராய்ச்சி - நம் தமிழ்த்தாயின் மடி) எனும் கருத்துருவில் கவனம் செலுத்த இருக்கின்றது. மேலும் இதனை அச்சங்கம் மறைந்த தமிழறிஞர் ஜி.யு போப்பின் 200 ஆம் பிறந்த நாளில் அவருக்குச் சமர்ப்பிக்க உள்ளது.
- ❖ பழமையில் புதிய வரலாற்றியியல் முறை, அறிவியல் பூர்வமான மற்றும் ஒப்பீட்டு ஆய்வு, தமிழ் மொழி, இலக்கியம், கலாச்சாரம், நாகரீகம், நவீன இலக்கியம் மற்றும் தமிழ்க் கணினி முறை ஆகியவை இம்மாநாட்டின் ஒட்டுமொத்த கருத்துருக்களாகும்.



- ❖ இந்தக் கருத்துருவானது கீழ்க்காணும் 8 ஆய்வுகளின் அடிப்படையிலானது
 - பாரம்பரியமான தமிழ் இலக்கியம் (சங்க இலக்கியம்)
 - பண்டையத் தமிழ் நாகரீகம்,
 - தொல்காப்பியம்,
 - திருக்குறள்,
 - தமிழ் அறிஞர்களின் பங்களிப்புகள்,
 - தமிழ் இசை மற்றும் கலை நிகழ்ச்சிகள்,
 - நவீன தமிழ் இலக்கியம் மற்றும்,
 - தமிழ் மொழி மற்றும் மொழியியல்.

IIRSI மாநாடு 2019

- ❖ 2019 ஆம் ஆண்டிற்கான இந்திய உள்விழி வைப்புகள் மற்றும் ஒளிவிலகலுக்கான சங்கத்தின் (Intraocular Implant and Refractive Society of India- IIRSI) வருடாந்திர மாநாட்டை சென்னையில் முதல்வர் துவங்கி வைத்தார்.
- ❖ இந்நிகழ்ச்சியானது மிகவும் சவாலான கண்புரைச் சிகிச்சைக் காணொளிகளைத் திரையிடும் "கண்சிகிச்சை பிரீமியர் லீக்" எனும் நிகழ்வைக் கண்டது.

தேசியச் செய்திகள்

கிசான் கடன் அட்டை திட்ட விரிவாக்கம்

- ❖ கிசான் கடன் அட்டை திட்டத்தின் வசதியை மீன் வளர்ப்போருக்கும் கால்நடை வளர்ப்பு விவசாயிகளுக்கும் மத்திய அரசு விரிவாக்கம் செய்துள்ளது.
- ❖ இது அவர்களின் தொழிலுக்கான மூலதனத் தேவையைப் பூர்த்தி செய்ய உதவும்.
- ❖ இந்த அட்டையின் வசதியின் கீழ் தற்போது அட்டை வைத்திருப்பவர்கள் அவர்களின் தொழில்களுக்கான மூலதன தேவையைப் பூர்த்தி செய்ய அதிகபட்சமாக 3 லட்சம் ரூபாய் வரை கடனாகப் பெறலாம்.

வருடாந்திர நிதிநிலை அறிக்கை 2019-2020

- ❖ நரேந்திர மோடியின் இரண்டாம் பதவிக் காலத்தின் முதல் வருடாந்திர நிதிநிலை அறிக்கையை ஜூலை 05 அன்று நிதியமைச்சரான நிர்மலா சீதாராமன் தாக்கல் செய்தார்.
- ❖ காவோன், காரிப் மற்றும் கிசான் (கிராமம், வறுமை மற்றும் விவசாயி) என்பவை நரேந்திர மோடியின் இரண்டாம் அரசின் அனைத்துக் கொள்கைகளுக்கும் மையமாக உள்ளது.
- ❖ இது 89-வது மத்திய வருடாந்திர நிதிநிலை அறிக்கை ஆகும்.
- ❖ இது 1991 ஆம் ஆண்டின் பொருளாதார தாராளமயமாக்கத்திற்குப் பிந்தைய காலத்தில்

இடைக்கால நிதி நிலையறிக்கைகள் நீங்கலாக 29-வது வருடாந்திர நிதிநிலை அறிக்கை ஆகும்.



- ❖ சுதந்திர இந்தியாவின் வரலாற்றில் மத்திய வருடாந்திர நிதிநிலை அறிக்கையை தாக்கல் செய்த இரண்டாவது பெண்மணி என்ற பெருமையை நிர்மலா சீதாராமன் பெற்றுள்ளார்.
- ❖ இதுவரை மத்திய வருடாந்திர நிதிநிலை அறிக்கையைத் தாக்கல் செய்த ஒரே பெண்மணியாக முன்னாள் பிரதமரான இந்திரா காந்தி இருந்தார்.
- ❖ 1970 ஆம் ஆண்டில் நிதியமைச்சரான மொரார்ஜி தேசாய் பதவி விலகியதையடுத்து நிதித் துறையையும் நிர்வகித்த இந்திரா காந்தி 1970-71 ஆம் ஆண்டிற்கான நிதிநிலை அறிக்கையைத் தாக்கல் செய்தார்.

பொருளாதார ஆய்வறிக்கை

- ❖ பொருளாதார ஆய்வறிக்கையானது ஜூலை 04 அன்று மத்திய நிதியமைச்சரான நிர்மலா சீதாராமனால் நாடாளுமன்றத்தில் சமர்ப்பிக்கப்பட்டது.
- ❖ இந்த ஆய்வறிக்கையானது தலைமைப் பொருளாதார ஆலோசகரான கிருஷ்ணமூர்த்தி V சுப்பிரமணியனால் தயாரிக்கப்பட்டது.
- ❖ இந்த அறிக்கையின்படி, இந்தியாவானது, காற்றாலை மின் உற்பத்தியில் 4வது இடத்திலும் சூரிய மின்னாற்றல் உற்பத்தியில் 5ஆம் இடத்திலும் நிறுவப்பட்ட புதுப்பிக்கத்தக்க ஆற்றல் திறனில் 5-வது இடத்திலும் உள்ளது.

முக்கிய குறிக்கோள்கள்

- ❖ 2024-25 ஆம் ஆண்டு வாக்கில் 5 டிரில்லியன் டாலர்கள் என்ற பொருளாதார மதிப்பை அடைய நீடித்த அளவில் 8 % என்ற விகிதத்தில் மொத்த உள்நாட்டு உற்பத்தியின் உண்மையான வளர்ச்சி விகிதம் தேவைப்படுகின்றது.
- ❖ இது பின்வரும் இலக்குகளைத் திட்டமிட்டிருக்கின்றது
 - “பேட்டி பச்சாவோ பேட்டி படாவோ” என்பதிலிருந்து பத்லாவ் (BADLAV-Beti Aapki Dhan Lakshmi Aur Vijay Lakshmi - பெண் குழந்தை உங்களின் தனலெட்சுமி மற்றும் விஜயலட்சுமி) என்ற திட்டத்திற்கு மாறுதல்.
 - தூய்மை பாரதத்திலிருந்து அழகு பாரதத்திற்கு மாறுதல்
 - சமையல் எரிவாயு மானியத்திற்கான “விட்டுக் கொடுங்கள்” எனும் கொள்கையிலிருந்து “மானியத்தைக் குறித்து சிந்தியுங்கள்” எனும்



கொள்கைக்கு மாறுதல்.

- வரி ஏய்ப்பிலிருந்து வரி இணக்கத்திற்கு மாறுதல்.

பொருளாதாரச் செய்திகள்

டிஜிட்டல் உடான்

- ❖ ரிலையன்ஸ் ஜியோவானது நாட்டில் முதன்முறையாக இணையப் பயனாளர்களுக்கு டிஜிட்டல் கல்வியறிவு அளிக்கும் முன்முயற்சியை அறிவித்துள்ளது.
- ❖ முக நூலோடு இணைந்து மேற்கொள்ளப்படும் இந்த டிஜிட்டல் உடான் முயற்சியின் ஒரு பகுதியாக, ஜியோவானது ஒவ்வொரு சனிக்கிழமையும் அதன் பயனர்களுக்கு ஜியோ தொலைபேசியின் அம்சங்கள், வெவ்வேறு செயலிகளின் பயன்கள் மற்றும் முகநூல் பயன்பாடு உள்ளிட்ட இணையப் பாதுகாப்பு ஆகியவற்றைப் பற்றி அறிய உதவும்.
- ❖ இந்த டிஜிட்டல் உடான் முன்முயற்சியானது 10 பிராந்திய மொழிகளில் ஒளி-ஒலிப் பயிற்சிகளைக் கொண்டிருக்கும்.

சுற்றுச்சூழல் செய்திகள்

சர்வதேச சூரியகாந்தி விதை மற்றும் எண்ணெய் மாநாடு

- ❖ இந்தியாவானது 3வது சர்வதேச சூரியகாந்தி விதை மற்றும் எண்ணெய் மாநாட்டை வரும் ஜூலை 19 மற்றும் 20 ஆகிய தேதிகளில் மும்பையில் நடத்தவிருக்கின்றது.
- ❖ முதல் 2 மாநாடுகளானது முறையே சீனா மற்றும் உக்ரைனில் நடத்தப் பட்டது.
- ❖ சூரியகாந்தி எண்ணெயை மிக அதிக அளவில் இறக்குமதி செய்யும் நாடு இந்தியா ஆகும்.
- ❖ சர்வதேச சூரியகாந்தி எண்ணெய் கூட்டிணைவானது சீனா, உக்ரைன், ரஷ்யா, ஹங்கேரி, ஸ்பெயின் மற்றும் அர்ஜென்டினா ஆகிய நாடுகளின் தேசிய கூட்டிணைவுகள் மற்றும் நிறுவனங்களால் 2015 ஆம் ஆண்டில் ரோம் நகரில் உருவாக்கப்பட்டது.

நைட்ரஜன் ஆக்சைடு மாசுபாடு - ஆறு மாநகரங்கள்

- ❖ சுற்றுச்சூழலுக்கான அரசு சாரா நிறுவனமான கிரீன்பீஸ் இந்தியாவின் ஆய்வின்படி பல இந்திய நகரங்கள் நைட்ரஜன் ஆக்சைடை அதிகரிப்பதில் முக்கியப் பகுதிகளாக உள்ளன.
- ❖ நைட்ரஜன் ஆக்சைடு என்பது கீழடுக்கு ஓசோன் உருவாக்கத்திற்குப் பங்களிக்கும் ஆபத்தான மாசுபடுத்தியாகும்.
- ❖ டெல்லி, பெங்களூரு, மும்பை, கொல்கத்தா, சென்னை மற்றும் ஐதராபாத் ஆகிய மெட்ரோ நகரங்கள் அதிக வாகன ஓட்டிகள் மற்றும் டீசல் நுகர்வு காரணமாக நைட்ரஜன் ஆக்சைடு உற்பத்தியின் முக்கிய இடங்களாக உள்ளன.

மாநிலச் செய்திகள்

மேற்கு வங்காளத்தின் இடஒதுக்கீடு

- ❖ மாநில அரசின் வேலைவாய்ப்புகள் மற்றும் கல்வி நிறுவனங்களில் பொதுப் பிரிவினரில் பொருளாதார ரீதியாக பின்தங்கிய பிரிவினருக்கு 10% இட ஒதுக்கீட்டை வழங்க மேற்கு வங்க அமைச்சரவை ஒப்புதல் அளித்துள்ளது.
- ❖ இதுவரை உள்ள மொத்த இட ஒதுக்கீடு 48% ஆகும்.
- ❖ இந்த புதிய இட ஒதுக்கீட்டிற்குப் பிறகு புதிய இட ஒதுக்கீடு 53.2% என்றளவில் இருக்கும்.
- ❖ இதன் மூலம் தமிழ்நாடு, மகாராஷ்டிரா மற்றும் தெலுங்கானாவையடுத்து 50% இட ஒதுக்கீட்டைத் தாண்டிய 4-வது மாநிலமாக மேற்கு வங்காளம் மாறியுள்ளது.

விளையாட்டுச் செய்திகள்

குட்னோ தடகளப் போட்டி

- ❖ போலந்தில் நடைபெற்ற குட்னோ தடகளப் போட்டியில் இந்தியாவின் பிரபலமான தடகள வீரரான ஹிமா தாஸ் பெண்களுக்கான 200 மீட்டர் ஓட்டப் பந்தயத்தில் முதலிடம் பிடித்து (23.97 வினாடிகள்) தனது இரண்டாவது தங்கப் பதக்கத்தை வென்றுள்ளார்.



- ❖ தேசிய சாதனைப் படைத்தவரான முகமது அனாஸ் ஆண்களுக்கான 200 மீட்டர் பந்தயத்தை 21.18 விநாடிகளில் முடித்துத் தங்கப் பதக்கம் வென்றார்.
- ❖ 400 மீட்டர் தடை தாண்டும் பந்தயத்தில் கீழ்க்காண்போர் வெற்றி பெற்றனர்.
 - MP ஜாகீர் - தங்கப் பதக்கம் (முதலிடம்)
 - ஜித்தின் பால் - வெண்கலப் பதக்கம் (மூன்றாமிடம்)

உலக இளையோர் கோப்பை - கராத்தே

- ❖ உலக இளையோர் கோப்பைப் போட்டியில் (கராத்தே) அரிஞ்சிதா தியே வெள்ளிப் பதக்கத்தினை வென்றுள்ளார்.
- ❖ இவர் 12 வயதிற்குட்பட்டோருக்கான பிரிவில் வெற்றி பெற்றுள்ளார்.
- ❖ இவர் மேற்கு வங்காளத்தைச் சேர்ந்தவராவார்.
- ❖ இந்தப் போட்டித் தொடரானது சர்வதேச ஒலிம்பிக் கூட்டிணைவுடன் இணைக்கப் பட்டுள்ள உலக கராத்தே கூட்டமைப்பால் ஏற்பாடு செய்யப்பட்டிருந்தது.

இதரச் செய்திகள்

அமித்ஷா பற்றிய புத்தகம்

- ❖ "அமித்ஷா மற்றும் பாஜகவின் பயணம்" எனும் புத்தகம் சமீபத்தில் வெளியிடப்பட்டது.
- ❖ அனிர்பன் கங்குலி மற்றும் சிவானந்த் திவேதி ஆகியோர் இந்த நூலின் ஆசிரியர்களாவார்.


